

12 DECEMBRIE

**ACATISTUL
SF. IERARH-
MUCENIC
ALEXANDRU
AL
IERUSALIMULUI**

ACATISTIER-GR



Χαιρετισμοί

Ἱερομ. ΑΛΕΞΑΝΔΡΟΥ

Ἀρχιεπισκόπου

Ἱεροσολύμων

Ἀντ. Μάρκου

Κοντάκιον. Ἦχος πλ. δ'. Τῇ ὑπερμάχῳ.

Ἀλεξάνδρου οἱ πιστοὶ τὴν μνήμην σήμερον*
ὠδαῖς εὐήχοις καὶ εὐμόλποις μακαρίσωμεν,* τοῦ
κλεήσαντος τὸν θρόνον τῆς Φλανιάδος* ἐν τῇ Πόλει
τῇ Ἀγίᾳ εἰς τὸ ὑπερον* καὶ τῷ Τάφῳ τοῦ Κυρίου
ἀναδειζάμενον* πρὸς ὃν εἵπωμεν,* **χαίροις Πάτερ**
Ἀλέξανδρε.

Ἀσπὴρ ἀνεφάνης ἐκ τῆς Ἑώας, θεόφρον
Ἀλέξανδρε Χριστοῦ Ἱεράρχα (ἐκ τρίτου, μετὰ τῆς
ἐπωδοῦ «Ἄγιε τοῦ Θεοῦ πρέσβευε ὑπὲρ ἡμῶν»), ἐν
Καισαρείᾳ ἀγωνισάμενος· ἐκεῖθεν δὲ ἀνατείλας,
τῷ κόσμῳ αὐγάξεις καὶ πάντας λυτροῦσαι τῶν
παθῶν καὶ τῇ πίστει στηρίζεις ἅπαντας· ὅθεν
τιμῶμεν σε ἄδοντες ταῦτα·

Χαῖρε πάτερ, ὁ Βελίαρ τῷ Σῶ ἀγῶνι
πατάξας·

χαῖρε μάκαρ, ὁ ἀρετὴν καὶ ἀγνοίαν διδάξας.

Χαῖρε, ὁ ὑποστάς τοὺς τῆς ἀθλήσεως πόνους·

χαῖρε, ὁ φανείς ὑπὲρ τοὺς τῆς φύσεως νόμους.

Χαῖρε, ἄνθος ὠραῖον τῆς κλεινῆς Καππαδοκίας·

χαῖρε, ἀγλάϊσμα τερπνόν τῆς Χριστοῦ Ἐκκλησίας.

Χαῖρε, Ἱεροσολύμων ὁ οὐρανοφθόγγος ἔρωδιός·

χαῖρε, κόσμου ὁ προστάτης, οὐρανοδρόμος ὁδηγός.

Χαῖρε, ὁ ὑπάρχων τῶν Ὁρθοδόξων λαμπρότης·

χαῖρε, ὁ τυγχάνων τῆς Ἐκκλησίας φαιδρότης.

Χαῖρε, ἥλιε ὁλόφωτε τῆς Ἐκκλησίας τοῦ Χριστοῦ·

χαῖρε, βάθρον ἀρραγέστατον τοῦ ποιμνίου τοῦ Θεοῦ.

Χαίροις Πάτερ Ἀλέξανδρε.

Βασιλείας οὐρανῶν τὸ αἰφωτον ἐκέκτησω διὰ μαρτυρίου, πάτερ Ἀλέξανδρε, ἐν μέσῳ τοῦ σταδίου Χριστὸν ὁμολογήσας Θεὸν σεσαρκωμένον, εἰς ἔλεγχον τυράννων καὶ

ἡγεμόνων· διό καί ἀλήκτου ζωῆς ἡξιώθης,
ἀναβοῶν Αὐτῷ·

Ἀλληλούϊα.

Γεώργιον Κυρίου πάντιμον ἀνεδείχθης, Πάτερ
ἀξιάγαστε· ἐν Φλαβία γάρ τὸ πρῶτον
ἐπισκοπεύσας, ἐκεῖσε τὴν ὑπὲρ Χριστοῦ
μαρτυρίαν ἐν εἰρκτῇ τυραννούμενος
καθομολογήσας· διό οὐρανίῳ φωτὶ καταυγάζεις
τούς βοῶντας·

Χαῖρε, ὁ πλάνης τὰς ἐνέδρας καθελὼν·
χαῖρε, ὁ τῆς σαρκὸς τὰς ὀρέξεις ἀνελὼν.

Χαῖρε, κανὼν ποιμαντικῆς διακρίσεως·
χαῖρε, λαμπὰς ἐνθέου φρονήματος.

Χαῖρε, ὁ μέγας ἐν τῇ ἀθλήσει·
χαῖρε, ὁ μέγιστος ἐν τῇ φρονήσει.

Χαῖρε, κρῖνον τὸ ἐν Σιών ἐνδόξως ἀκμάσαν·
χαῖρε, ὁ εὐφραίνων σῇ δόξῃ τὴν ὑψήλιον

πᾶσαν.

Χαῖρε, ὁ ἐν ἄθλοις στερρός καὶ ἀήττητος·
χαῖρε, ὁ ἐν πόνοις ἀθλητικοῖς ὁ πρόθυμος.

Χαῖρε, δι' ὃν ἡ Ἐκκλησία χορεύει·

χαῖρε, πρὸς ὃν ἐκβοῶσα προστρέχει.

Χαίροις Πάτερ Ἀλέξανδρε.

Δόξαν τὴν τοῦ Σωτῆρος ὀλοτρόπως ποθήσας,
θέατρον ἐν τῷ κόσμῳ ἐγεννήθης, ἐν σταδίῳ
ὑπὲρ Χριστοῦ θηριομαχήσας· παρειδὼν γάρ τὰ

τοῦ κόσμου τερπνά, Χριστῷ ἀκολουθῆσαι
προέκρινας· διὸ Αὐτῷ ἀπὸ καρδίας ἀνεβόας·

Ἀλληλούϊα.

Εὐλογοῦμεν Ἀλέξανδρον, Καππαδοκίας τὸν
γόνον καὶ Σιών τὸν Ποιμένα· οὗτος γάρ, οἷαπερ
μέλισσα νοητή, τὰ κρείττονα ζηλῶν, ἱεραρχίας
διακονίαν ἀνέλαβεν καὶ μαρτυρίου ἐν σταδίῳ
ἤξιώθη· διὸ ἀκούει παρ' ἡμῶν τοιαῦτα·

Χαῖρε, ὁ μωρός καὶ ἀσθενής διὰ Χριστόν·

χαῖρε, ὁ ἄτιμος, ὡς Παῦλος λέγει, δι' Αὐτόν.

Χαῖρε, ἡ σάλπιγξ τῆς εὐσεβείας·

χαῖρε, ὁ κῆρυξ τῆς ἀληθείας.

Χαῖρε, ὁ Σατάν καταργήσας τὴν πλάνην·

χαῖρε, ὁ πιστοῖς πλουσίαν νέμων τὴν χάριν.

Χαῖρε, ὁ ἀρνηθεὶς τὸ φθειρόμενον σῶμα·

χαῖρε, ὁ ἐν σταδίῳ ἐκχύσας τὸ αἷμα.

Χαῖρε, ὁ διὰ σημείων ὑπὸ Θεοῦ κηρυχθεὶς·

χαῖρε, ὁ τοῦ ποιμνίου προστάτης θεῖος
φανεὶς.

Χαῖρε, ἡ πολλῶν ἀσθενῶν θεραπεία·

χαῖρε, ὁ προσαχθεὶς τῷ Τυθέντι θυσία.

Χαίροις Πάτερ Ἀλέξανδρε.

Ζῆλον θεῖον ὡς φλόγα τῇ σῇ ψυχῇ
κεκτημένος, παμμάκαρ Ἀλέξανδρε, βιοτῆς τῆς
προσκαίρου τὰ τερπνά παρείδες καὶ ἀθλήσεως

τὴν ὁδὸν προέκρινας· δι' ἧς οὐρανίων δωρεῶν
ἐγένου ἄξιος καὶ σωτηρίας, βοῶν Κυρίῳ τό·

Ἀλληλούϊα.

Ἦσπραψεν τῷ νοητῷ τῆς Ἐκκλησίας
στερεώματι Ἀλέξανδρος, ἄξιως ἐπισκοπεύσας καὶ
λαὸν τὸν τοῦ Κυρίου, πόα τῇ τοῦ Πνεύματος
ἐκθρεψάμενος· παιδείας δέ δραξάμενος, οὐκ
ὀργίσθη αὐτῷ ὁ Κύριος· διὸ μετ' εὐφροσύνης
λέγομεν·

Χαῖρε, ἀστήρ πολύφωτος τοῦ νοητοῦ
στερεώματος·

χαῖρε, ὑψίστη ἀνόρθωσις τοῦ δεινοῦ ἡμῶν
πτώματος.

Χαῖρε, τῶν Παθῶν τοῦ Κυρίου μιμητῆς
ζωηφόρων·

χαῖρε, προπατόρων τῇ πίστει ζηλωτῆς
θεοφόρων.

Χαῖρε, πλοῦτος θεοδώρητος ἀρετῶν
ἀθλητικῶν·

χαῖρε, σκεῦος πολυτίμητον, πλήρες θείων
δωρεῶν.

Χαῖρε, δι' ὃν εὐσεβεῖς ἀεὶ σκιρτῶσι·

χαῖρε, πρὸς ὃν ἐν χαρᾷ νῦν βοῶσι.

Χαῖρε, δοχεῖον τῆς τοῦ Πνεύματος χάριτος·

χαῖρε, ταμεῖον τῆς Αὐτοῦ ἀγιότητος.

Χαῖρε, ἐγκρατείας κανὼν ὁ εὐθύτατος·

χαῖρε, ἀπαθείας λειμὼν ὁ μυρίπνος.

Χαίροις Πάτερ Ἀλέξανδρε.

Θεοῦ δῶρον ἡμῖν ἐδόθης, Ἀλέξανδρε ἀξιάγαστε· ἐπισκοπὴν γάρ ἐν διακρίσει ἐπισκοπεύσας, τῆς ἐν Χριστῷ παιδείας προστάτης ἐδείχθης, ὡς αὐτῆς τε καὶ τῆς θύραθεν κάτοχος· ἐραστής δέ θείων πράξεων ἐφάνης, Κυρίῳ ψάλλον·

Ἀλληλουῖα.

Ἰδεῖν ἡμέραν Κυρίου ἐπιποθῶν μετὰ λῆξιν, σοῖς συντόνοις ἐγκρατείας καμάτοις τὸν Κύριον εὐηρέστησας καὶ Παραδείσου τὰς πύλας σαύτῳ ἠνέωξας, Ἀλέξανδρε θειότατε· διὸ κατὰ χρέος σοὶ ἐκβοῶμεν, ἀπὸ καρδίας ψάλλοντες·

Χαῖρε, δι' οὗ ἡ τοῦ Πνεύματος χάρις δωρεῖται·

χαῖρε, δι' οὗ ἡ τοῦ Σατάν κακία σοβεῖται.

Χαῖρε, τὸ Χριστοῦ ἐθελούσιον θῦμα·

χαῖρε, τὸ διαβόλου καίριον πλήγμα.

Χαῖρε, οὗ ἡ μνήμη ἐν ἡμῖν μακαρία·

χαῖρε, Ὁρθοδόξων πιστῶν προστασία.

Χαῖρε, ἀγάπης τοῦ Χριστοῦ τὸ ἔσοπτρον·

χαῖρε, ἀπάτης τοῦ Βελίार τὸ δρέπανον.

Χαῖρε, ὁ ὑπάρχων τοῦ Χριστοῦ εὐωδία·

χαῖρε, ὁ ἐλαύνων τὴν τῶν παθῶν δυσωδίαν.

Χαῖρε, ὅτι πρὸς ὕψος ἀγιότητος ἦρθης·

χαῖρε, ὅτι πλουσίῳν χαρισμάτων ἐπλήσθης.

Χαίροις Πάτερ Ἀλέξανδρε.

Καισαρείας τῷ βλαστῷ καί καυχήματι καί
Σιών τὸν ποιμένα τὸν λόγιον, τὸν τοῦ Κλήμεντος
μαθητὴν καί Ναρκίσσου διάδοχον, ἀξιοκρέως
τιμῶμεν οἱ πιστοί, τῷ αὐτῷ ἀγιάσαντι Κυρίῳ, δι'
ὅν τὸ αἷμα ἐξέχεεν, βοῶντες·

Ἀλληλουῖα.

Λαὸν τὸν τοῦ Κυρίου ἐν διακρίσει ποιμάνας,
δι' ἀθλήσεως ἀγάπης τῆς θείας ἐδέχθης τὴν
δροσίζουσαν φλόγαν, πάτερ Ἀλέξανδρε, καί
στερρῶς μαρτυρίου τὸν δρόμον διήνυσας· διό
σοῦ τὰ παλαίσματα θαυμάζοντες λέγομεν·

Χαῖρε, δι' οὗ οἱ πιστοὶ σκιρτῶσι·

χαῖρε, δι' οὗ οἱ ἐχθροὶ σιγῶσι.

Χαῖρε, ὁ ζωῆς τῆς ἀγίας διδάσκαλος·

χαῖρε, ὁ θεοφόρων Πατέρων ἐφάμιλλος.

Χαῖρε, εἰκὼν ἔμψυχε ἀρραγοῦς καρτερίας·

χαῖρε, ἄνθος μυστικὸν οὐρανῶν εὐθαλείας.

Χαῖρε, ὁδηγὸς εὐλαβῶν θεόσοφος·

χαῖρε, ὁ φωτὶ οὐρανίῳ θεούμενος.

Χαῖρε, δι' οὗ ὁ Χριστὸς ἀνυμνήθη·

χαῖρε, δι' οὗ ὁ Σατὰν κατηργήθη.

Χαῖρε, ὁ δεδοξασμένος τῷ ἥθει τῶν τρόπων·

χαῖρε, ὁ λελαμπρυσμένος τῷ ὄγκῳ τῶν
κόπων.

Χαίροις Πάτερ Ἀλέξανδρε.

Μέσον ἐν τῷ σταδίῳ θηριομαχῶν, Καισαρείας
Ἡγεμόνι κατε-νωπίῳ καὶ λαοῦ τῇ ψυχῇ
ἐσκοτισμένου, Χριστὸν ὡς Θεὸν ὁμολόγησας,
τιμιώτατε Πάτερ· διὸ ὡς παρρησίαν πρὸς Αὐτὸν
κεκτημένος, πάσης βλάβης διασώζεις τοὺς
βοῶντας·

Ἀλληλουϊα.

Νίκην τὴν μόνην καὶ μένουσαν διὰ βίου
ζητῶν, ἀθλητικοῖς ἀγῶσι τὸν ἀρχαῖον περνιστὴν
κατήσχυνας· διὸ τὰς ἀριστείας σου ἐξυμνοῦντες
καὶ τὰς σὰς πρεσβείας πρὸς Θεὸν ἐξαιτούμενοι,
χρεωστικῶς ἐν τιμῇ ἐκβοῶμεν σοι τοιαῦτα·

Χαῖρε, τῆς ἀγάπης τῆς θείας θησαύρισμα·

χαῖρε, τῆς πτωχείας τοῦ Λόγου ἐναύλισμα.

Χαῖρε, ὁ τοῦ Χριστοῦ πράξει κηρύξας τὸ
ὄνομα·

χαῖρε, ὁ τῆς χάριτος Αὐτοῦ δειχθεὶς τὸ
σκήνωμα.

Χαῖρε, ὁ μαρτυρήσας ἐν τῷ σταδίῳ ἐν
αἵματι·

χαῖρε, ὁ ἀγωνισθεὶς ὁμολογίας τῷ σκάμματι.

Χαῖρε, σύναξις εὐφρόσυνος καὶ σεπτὴ
παρεμβολή·

χαῖρε, πτώσις ἢ τοῦ δράκοντος καὶ ἡμῶν
καταφυγή.

Χαῖρε, ὁ γεωργίας καινῆς τὸ λαμπρὸν
ἀπάνθισμα·

χαῖρε, τὸ οὐρανίας πατρίδος φωτοφόρον
πόλισμα.

Χαῖρε, ὁ ἀστράπτων βίον ἰσαγγελον·
χαῖρε, ὁ προχέων μῦρον οὐράνιον.

Χαίροις Πάτερ Ἀλέξανδρε.

Ἐένος τῶν ἐν τῷ κόσμῳ ἀγαθῶν καὶ ἡδέων
καὶ πάροικος τῆς ὑπ' οὐρανὸν ὄντως ἐφάνης,
Ἀλέξανδρε μακάριε, ξενοπρεπῶς διὰ βίου
ἀγωνισάμενος· ὅθεν Ὁρθόδοξοι πάντες κατὰ
χρέος τιμῶντες σε, Κυρίῳ τῷ σέ ἀγιάσαντι
βοῶμεν·

Ἀλληλούϊα.

Ὅλως ἡγιασμένος καὶ τῷ αἵματι
λελουσμένος, ἡμῖν παρὰ Κυρίου ἐδόθης, εἰς
πρεσβείαν πρὸς Αὐτόν, μακαριώτατε· παιδείαν
γάρ καὶ ἐπισκοπὴν καὶ μαρτύριον συγκεράσας,
ἐν μέσῳ τοῦ σταδίου, ἰσχὺν παρέχεις ἡμῖν τοῖς
ψάλλουσι·

Χαῖρε, Ναρκίσσου τοῦ κλεινοῦ ὁ διάδοχος·
χαῖρε, τῆς εὐκλείας ἐκείνου ὁ ἰσότιμος.

Χαῖρε, ὁ μωρὸς διὰ τὴν χάριν τοῦ Κυρίου·
χαῖρε, ὁ ἐν σαρκὶ κῆρυξ τοῦ Εὐαγγελίου.

Χαῖρε, κῆρυξ διαπρύσιος τῆς ἀγάπης τοῦ

Θεοῦ·

χαῖρε, μάχαιρα ἀμφίστομος τῆς ἀπάτης τοῦ
ἐχθροῦ.

Χαῖρε, ἀστήρ τῆς ἀγίας ἡμῶν Πίστεως·
 χαῖρε, ὀλετήρ τῆς ματαίας φρονήσεως.
 Χαῖρε, νόμων τῶν τοῦ Πνεύματος ἀσφαλῆς
 ὑφηγητής·
 χαῖρε, τρόπων κόσμου σχέσεων ἀληθῆς
 ἐκμειωτής.

Χαῖρε, Πατέρων τῶν πρώτων διάδοχος·
 χαῖρε, Ἀποστόλων τὸν τρόπον ὁ μέτοχος.

Χαίροις Πάτερ Ἀλέξανδρε.

Πατέρων ἐν τῷ μέσῳ ἐν Παραδείσῳ
 ἐντυχάνων, ὁμοῦ Μαρτύρων τῶν θείων,
 Ἀλέξανδρε Πάτερ, ὡς διὰ βίου ἀρετῆς καὶ
 αἵματος μαρτυρίου ἀγιασθεῖς, ἀξιοκρέως
 γεραίρεσαι ὑπὸ πάντων, τῶν τῷ σέ δοξάσαντι
 Θεῷ κραυγαζόντων·

Ἀλληλούϊα.

Ῥοῇ μέλιτος ἀπὸ γλώττης, ὡς Ἀπόστολος
 ἄλλος, εὐσεβείας τὸν λόγον κηρύττει, Ἀλέξανδρος
 ὁ θεῖος, ὃν πρῶτον ἐκεῖνος ἐαυτῷ ἐφήρμοσεν,
 λαῶ τῷ τοῦ Θεοῦ· διό καὶ ἡ Ἐκκλησία τοῦτον
 τιμῶσα, βοᾷ αὐτῷ ἐν χαρᾷ συμφώνως·

Χαῖρε, στρατιῶτα τοῦ Κυρίου κραταιότατε·
 χαῖρε, καθαιρέτα τοῦ διαβόλου ἐνθεώτατε.
 Χαῖρε, ἄνθος εὐωδέστατον τῆς ἀπαθείας·
 χαῖρε, σκεῦος πολύτιμητον τῆς ἀκακίας.
 Χαῖρε, τοῦ Χριστοῦ ἐκλογίον τὸ θεῖον·

χαῖρε, τοῦ ἀκτίστου φωτός τό δοχεῖον.
 Χαῖρε, λαμπάς τῆς θείας καθάρσεως·
 χαῖρε, ὁδηγέ τῆς ψυχῶν ἀνατάσεως.
 Χαῖρε, τῆς ἀγάπης τῆς οὐρανίου ταμεῖον·
 χαῖρε, τό κρειπόνων ἐν σαρκί ἐκμαγεῖον.
 Χαῖρε, ὁ σαρκός τās ἀλγειδόνας κουφίζων·
 χαῖρε, ὁ ἁμαρτανόντων πολιτείαν ρυθμίζων.
Χαίροις Πάτερ Ἀλέξανδρε.

Στέψας τήν κορυφήν σου ὁ Χριστός τῷ
 στεφάνῳ, ἐν Παραδείσῳ μετὰ Πατέρων ἐνέταξε,
 Ἀλέξανδρε μάκαρ, ἔνθα χορεύεις Ἁγίων
 αὐλιζόμενος δήμοις· ἡμᾶς ἐκ πάσης βλάβης καί
 κινδύνου διάσωζε, τοὺς τῷ Κυρίῳ ψάλλοντας·
Ἀλληλούϊα.

Τιμὴν ἀπ' Ἐκκλησίας ἡξιώθης, παμμάκαρ,
 δι' ἐγκρατείας ἐκγυμνασθεῖς καί δι' αἵματος τόν
 πάλαι περνιστήν καταισχύνας· διό τās ἀριστείας
 σου τιμῶντες, οἱ τῷ φωτί τῶν πρεσβειῶν σου
 ἐλπίζοντες, πίστει ἐνθέρμῳ μέλομεν·

Χαῖρε, ὁ πλουτήσας Πατέρων τήν ἔλλαμψιν·
 χαῖρε, ὁ ζηλώσας Μαρτύρων τήν κατάστασιν.
 Χαῖρε, δι' οὗ εὐσεβεῖς φωταυγοῦνται·
 χαῖρε, δι' οὗ δυσσεβεῖς καταργοῦνται.
 Χαῖρε, δόξα καί ἀντίληψις Ὁρθοδόξων
 εὐσεβῶν·

χαῖρε, σκέπη καὶ κραταίωμα τῶν ὑφ' ἥλιον
εὐλαβῶν.

Χαῖρε, ὁ πλησθεὶς δωρεῶν οὐρανίων·

χαῖρε, ὁ ἀποστάς ἐννοιῶν ἐπιγείων.

Χαῖρε, ὁ θαυμάτων τὴν χάριν δεξάμενος·

χαῖρε, ὁ ἀκαθαρσίας τὴν λύμην
τρεψάμενος.

Χαῖρε, δι' οὗ ἡ Ἁγία Τριάς ἀνυμνεῖται·

χαῖρε, δι' οὗ ἡ πᾶσα γῆ φρυκτωρεῖται.

Χαίροις Πάτερ Ἀλέξανδρε.

Ὑμνοῖς ἐπινικίοις τὴν σὴν πολιτείαν καὶ
ἄθλων τῶν μεγίστων τοὺς πόνους τιμῶμεν,
χαιρετιστήριον ὠδὴν σοὶ προσφέροντες, Ἅγιε· τῷ
δὲ σέ δοξάσαντι Θεῷ τῷ ἐν Τριάδι,
πανευφροσύνως ἐν εὐλαβείᾳ καὶ κατανύξει
ἐκβοῶμεν·

Ἀλληλούϊα.

Φλέγει Βελίαρ τὴν ἰσχύν, ἡ ἐνοικοῦσα τῇ
ἁγίᾳ σου εἰκόνι τοῦ Πνεύματος χάρις, Ἀλέξανδρε·
ἁγιάζει δὲ τοὺς πίστει προστρέχοντας καὶ
ταύτην προσκυνοῦντας· διό μετ' εὐφροσύνης, ἐν
χαρμονῇ σοι βοῶμεν·

Χαῖρε, ρεῖθρον καθαρώτατον ναμάτων
μυστικῶν·

χαῖρε, ἄνθος εὐωδέστατον Βασιλείας
Οὐρανῶν.

Χαῖρε, ὁ λυτήρ συνοχῆς ψυχοφθόρου·
 χαῖρε, ὁ δοτήρ χαρμονῆς θεοδότου.
 Χαῖρε, πύργε ἄσειστε τῆς Ἐκκλησίας·
 χαῖρε, πτῶσις πολυθόρυβος τῆς ἀγνωσίας.
 Χαῖρε, δι' ὃν ὁ ἐχθρός Σατάν οἰμῶζει·
 χαῖρε, δι' ὃν εὐσεβεῖς πιστοὶ σκιρτῶσι.
 Χαῖρε, ἀηδὼν θεοβρύτου συνάρσεως·
 χαῖρε, λαμπηδὼν οὐρανίου ἐμφάνσεως.
 Χαῖρε, ὁ λόγος τῆς Χριστοῦ Ἐκκλησίας·
 χαῖρε, ἡ πτωχῶν πηγὴ παραμυθίας.

Χαίροις Πάτερ Ἀλέξανδρε.

Χαίρων τῆς ζωῆς τῆς ἀλήκτου νῦν
 ἀπολαύεις, Ἀλέξανδρε μακάριε, σὺν πάσῃ ψυχῇ
 οἷα τὸν Κύριον ἠύηρέστησε καὶ πάντα τὰ τῶν
 Ἀγγέλων καὶ Δικαίων συστήματα· ἀπὸ πάσης δέ
 λύπης καὶ ὀργῆς ἡμᾶς ῥύεσαι, τοὺς πόθῳ
 τελοῦντας τὴν μνήμην σου καὶ Κυρίῳ ἄδοντας·

Ἀλληλούϊα.

Ψάλλομεν Ἀλεξάνδρου τὴν αἰείφωτον δόξαν,
 ὅς Κυρίου τῶν λόγων ποιητῆς ἀνεδείχθη· «ὅστις –
 γὰρ – θέλει ὀπίσω μου ἐλθεῖν» ἀκούων, ἔσπευσε
 τρέχων καὶ διὰ βίου Ἐκείνου μαθητῆς ἐνεφάνη·
 διὸ αὐτοῦ τὰ παλαίσματα θαυμάζοντες βοῶμεν·

Χαῖρε, ὁ τῶν πόνων φανείς ἰσχυρότερος·

χαῖρε, ὁ τῶν ἡδέων δειχθεὶς ἀνώτερος.

Χαῖρε, ὁ τῶν παθῶν τὰς ἀκάνθας ἐκτίλλων·

χαῖρε, ὁ τῶν ψυχῶν τὰς ἀρούρας ἀρδεύων.
 Χαῖρε, Χριστοῦ ἡ ἀγία παράταξις·
 χαῖρε, Σατάν ἡ τελεία κατάργησις.
 Χαῖρε, ὁ τοῦ Σωτῆρος πιών τό ποτήριον·
 χαῖρε, ὁ τελέσας καλῶς τό μαρτύριον.
 Χαῖρε, λαμπηδὼν Ἐκκλησίας τοῦ Χριστοῦ·
 χαῖρε, προστάτα τοῦ θρησκεύοντος λαοῦ.
 Χαῖρε, καιρετισμοῦ τοῦ ἐμοῦ ὁ συλλήπτωρ·
 χαῖρε, τῆς ψυχῆς τῆς ἐμῆς ἀντιλήπτωρ.
Χαίροις Πάτερ Ἀλέξανδρε.

Ὡ σεπτέ Ἀρχιθύτα, τῆς Μητρός τῶν Ἐκκλησιῶν
 Ἄγγελε, Ἀγγέλων συμπολίτα τῶν θείων (ἐκ τρίτου
 μετὰ τῆς ἐπωδοῦ, «Ἄγιε τοῦ Θεοῦ πρέσβευε ὑπὲρ
 ἡμῶν»), σὺν τούτοις καὶ πᾶσι τοῖς Ἀγίοις Χριστόν
 ἐκδυσωπήσατε, παισμάτων δίδοναι ἡμῖν
 συγκώρησιν, τοῖς Αὐτῷ βοῶσιν·

Ἀλληλούϊα.

Στίχοι·

*Πτωχόν δέχου καιρετισμόν, τρισμάκαρ,
 ὃν ὑπὲρ τέκνων πτωχὸς πατήρ σοί ἄδει.*